

Door to Door Awareness Campaign

हिंदू कन्या महाविद्यालय जींद द्वारा गांव हैबतपुर, जिला जींद को सरपंच श्री ऋषिपाल जी की स्वीकृति से सामाजिक एवं सुधारक गतिविधियों के लिए चुना गया। इन गतिविधियों के तहत महाविद्यालय के लोक प्रशासन विभाग द्वारा गांव हैबतपुर में 25 नवंबर 2023 को "प्लास्टिक का उपयोग न करने और कचरे को अलग-अलग करने" के संबंध में "घर-घर जाकर जागरूकता अभियान" चलाया गया। कार्यक्रम की अध्यक्षता महाविद्यालय की प्राचार्या डॉक्टर पूनम मोर ने एवं संचालन डॉक्टर रचना दलाल ने किया। हिंदू कन्या महाविद्यालय जींद की प्राध्यापिकाओं एवं 60 छात्राओं ने गांव में घर-घर जाकर लोगों को प्लास्टिक के उपयोग से होने वाली हानियों एवं गीले सूखे कचरे को अलग-अलग रखने के फायदों की जानकारी दी। डॉक्टर रचना ने कहा कि प्लास्टिक का प्रयोग वातावरण को दूषित करता है जिसका प्रभाव उनके एवं उनके पशुओं के स्वास्थ्य पर पड़ता है। उन्होंने कहा कि हमें गीले कचरा जैसे सज्जियों के छिलके, पेड़ों के पत्ते, बचा हुआ खाना, फल आदि को अलग रखना चाहिए एवं सूखे कचरे जैसे प्लास्टिक, फटे पुराने कपड़े, खाली बोतलें आदि को अलग रखना चाहिए। गीले कचरे से हम खाद एवं गैस बना सकते हैं जबकि सूखा कचरा वायु, मिट्टी, जल प्रदूषण जैसी समस्या पैदा होती हैं। महाविद्यालय के अभियान दल ने गांव में दुकानदारों को भी प्लास्टिक बैग की हानियों के बारे में बताते हुए उन्हें प्लास्टिक का प्रयोग न करने का आग्रह किया। दुकानदारों को प्रोत्साहित करने के लिए उन्हें कागज के लिफाफे बांटे गए। सरपंच महोदय जी ने महाविद्यालय के इस अभियान के लिए हिंदू कन्या महाविद्यालय जींद के लोक प्रशासन विभाग को प्रशंसा पत्र भी प्रदान किया। डॉक्टर रचना ने संपूर्ण महाविद्यालय की तरफ से उनके सहयोग के लिए उन्हें धन्यवाद किया। प्राचार्या डॉक्टर पूनम मोर ने कहा कि महाविद्यालय आगे भी इस प्रकार की गतिविधियां करवाता रहेगा, ताकि ग्रामीण अंचल के निवासियों को सामाजिक समस्याओं के प्रति सचेत किया जा सके एवं उन्हें समस्याओं के निवारण में भागीदार बनाया जा सके। अभियान संचालन में गृह विज्ञान विभाग की प्रधापिकाओं श्रीमती अनु एवं श्रीमती तनु का विशेष योगदान रहा।

